



மாற்றுத்திறனாளிகள் நலத்துறை

மானியக் கோரிக்கை எண்.52

புதிய அறிவிப்புகள்

2017-2018

மரு. V. சரோஜா
சமூக நலம் மற்றும்
சத்துணவுத் திட்டத் துறை அமைச்சர்

மாற்றுத்திறனாளிகள் நலத்துறை

புதிய அறிவிப்புகள்

2017-18

1. மனவளர்ச்சி குன்றியோருக்கான பராமரிப்பு இல்லங்களில் தொழிற்பயிற்சி மேற்கொள்வதற்கான பயிற்சி உபகரணங்கள் வழங்குதல்

தற்போது மாநிலம் முழுவதும் 14 வயதுக்கு மேற்பட்ட மனவளர்ச்சி குன்றியோருக்கான பராமரிப்பு இல்லங்கள் 42 தன்னார்வ தொண்டு நிறுவனங்கள் மூலம் செயல்படுத்தப்பட்டு வருகின்றன. இவ்வில்லங்களில் தங்கியுள்ள 1680 பயனாளிகளுக்கு ஊதுபத்தி தயாரித்தல், சாக்குகட்டி தயாரித்தல் போன்ற சாதாரண தொழிற்பயிற்சிகள் வழங்கப்பட்டு வருகின்றன. இவர்களுக்கு வேலைவாய்ப்பினை வழங்கும் விதமாகவும் இவர்களுடைய மூளை மற்றும் தசைகளுக்கு இடையே சிறந்த ஒருங்கிணைப்பு ஏற்படுத்தும் வகையிலும், நவீன முறையில் பயிற்சி வழங்குவதற்காக தொழிற்சாலைகளில் பயன்படுத்தப்படும் இயந்திரங்களின் உதிரி பாகங்களை பொருத்தும் புதிய பயிற்சி வழங்க திட்டமிடப்பட்டுள்ளது.

இப்பயிற்சிக்கு தேவையான பயிற்சி உபகரணங்களை ஒவ்வொரு இல்லத்திற்கும் ரூ.30,000/- வீதம் 42 இல்லங்களுக்கு வழங்கவும், தொழிற்பயிற்சி ஆசிரியர்களுக்கு தலைமை பயிற்சி அளிக்கவும் ஆக மொத்தம் ரூ.13.00 இலட்சம் செலவு ஆகும்.

எனவே மனவளர்ச்சி குன்றியோருக்கான பராமரிப்பு இல்லங்களில் இத்தகைய தொழிற்பயிற்சி மேற்கொள்வதற்கான பயிற்சி உபகரணங்கள் வாங்கவும் மற்றும் பயிற்சி அளிக்கவும் மாண்புமிகு இதய தெய்வம் புரட்சித் தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி ரூ.13.00 இலட்சம் நிதி ஒதுக்கீடு செய்யப்பட்டு திட்டம் செயல்படுத்தப்படும்.

2. ஆரம்ப நிலையில் மாற்றுத்திறன் குறைபாட்டினை சமுதாயம் சார்ந்த முறையில் கண்காணிக்கும் திட்டம்

தற்போது 0-6 வயதுக்குட்பட்ட மாற்றுத்திறன் குழந்தைகளின் குறைபாடுகளை ஆரம்ப நிலையிலேயே கண்டறிந்து அதற்கான சிகிச்சை மற்றும் தடுப்பு நடவடிக்கைகள் பயிற்சிகள் மூலம் அளிக்கப்பட்டு வருகின்றன. தற்போது மாவட்ட அளவிலேயே இவ்வுதவி தன்னார்வ தொண்டு நிறுவனங்கள் மூலம் சுமார் 3000 குழந்தைகளுக்கு வழங்கப்பட்டு வருகிறது. இருப்பினும் கடுமையாக பாதிக்கப்பட்ட மாற்றுத்திறனாளி குழந்தைகளுக்கு கிராமந்தோறும் ஒரே மாதிரியான சேவை கிடைக்கும் வண்ணம், இந்த சேவைகளை அனைவருக்கும் கிடைக்கும் வகையிலும் அதனை கண்காணிக்கும் வகையிலும் தாய்மார்கள் மற்றும் சமுதாயம் சார்ந்த பணியாளர்களுக்கு பயிற்சி அளிக்க வேண்டியுள்ளது.

நாமக்கல் மற்றும் மதுரை மாவட்டங்களில் தலா ஒரு வட்டாரத்தில் முன்னோடி திட்டமாக செயல்படுத்த தேவையான கணினி மற்றும் மென்பொருள் உள்ளிட்ட கையடக்க கணினி கொள்முதல் செய்யவும், பயிற்சி வழங்கவும் மாண்புமிகு இதய தெய்வம் புரட்சித் தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி ரூ.12.48 இலட்சம் நிதி ஒதுக்கீடு செய்யப்பட்டு திட்டம் செயல்படுத்தப்படும்.

3. பார்வைத்திறன் - குறையுடையவர்களுக்கு - தகவல் - பரிமாற்றத்திற்கான ஆவணங்களை பிரெய்லி எழுத்துக்களால் பதிவு செய்யும் இயந்திரம் கொள்முதல் செய்தல்

தமிழக அரசு மாற்றுத் திறனாளிகளுக்கு தடையற்ற சூழலை அமைக்க பல்வேறு நடவடிக்கைகளை மேற்கொண்டு வருகிறது. பார்வைத்திறன் குறையுடையோருக்கு தகவல் பரிமாற்றம் செய்து கொள்ளுவதில் உள்ள தடையினை நீக்கும் வண்ணம் ஆவணங்களில் உள்ள சாதாரண எழுத்துக்களை பார்வையற்றோர் அறிந்து கொள்ளும் விதத்தில் அமைந்துள்ள பிரெய்லி எழுத்துக்கள் மூலம் தயாரித்து வழங்குவதன் மூலம் இவர்கள் பெரிதும் பயனடைவர். இதற்கான அச்சு தயாரிக்கும் இயந்திரங்களை கொள்முதல் செய்ய வேண்டியது அவசியமாகிறது.

முதற்கட்டமாக சென்னையில் செயல்படும் மாநில ஆணையர் அலுவலகத்திற்கும், மாநில வளபயிற்சி மையத்திற்கும் இரண்டு பிரெய்லி அச்சு இயந்திரங்களை மாண்புமிகு இதயதெய்வம் புரட்சித்தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி ரூ.6.30 இலட்சம் செலவில் கொள்முதல் செய்து வழங்கப்படும்.

4. மாற்றுத்திறன் குழந்தைகளுக்கு மருத்துவ பரிசோதனை மூலம் ஊட்டச்சத்து பற்றாக்குறை மற்றும் அறிவுத்திறன் மதிப்பீடு செய்து மறுவாழ்விற்கு உதவும் திட்டம்

தமிழக அரசு சிறப்புப் பள்ளியில் பயிலும் குழந்தைகளுக்கு, உணவு, உறைவிடம், கல்வி மற்றும் உதவி உபகரணங்கள் ஆகியவற்றை விலையில்லாமல் வழங்கி, சிறப்பு கல்வி திட்டத்தினை செம்மையாக செயல்படுத்தி வருகிறது. இதனை மேலும் சிறப்பாக செயல்படுத்த இக்குழந்தைகளின் உடல் நிலையினை பரிசோதனை செய்து ஊட்டச்சத்து குறைபாட்டினை கண்டறிந்து அதனை கட்டுப்படுத்த நடவடிக்கை மேற்கொள்ளப்படும். இக்குழந்தைகளின் அறிவுத்திறனை மதிப்பீடு செய்து அதற்கு ஏற்றவகையில், மாணவர்கள் உரிய மேற்கல்வி மற்றும் தொழிற்பயிற்சியினை பெற்று, வேலை வாய்ப்பிற்கு உதவும் வகையில் முகாம்கள் நடத்தப்படும். இத்திட்டம் மாண்புமிகு இதயதெய்வம் புரட்சித்தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி ரூ.11.00 இலட்சம் நிதி செலவில் செயல்படுத்தப்படும்.

5. பார்வையற்ற மாணவர்களுக்கு தேர்வு எழுத உதவுபவர்களையும் செவித்திறன் குறையுடையோருக்கு சைகை மொழியினால் தகவல் பரிமாற்றம் செய்ய உதவுபவர்களையும் குழுக்களாக அமைத்து உதவுவதற்கான வளமையம் அமைத்தல்

தமிழக அரசு மாற்றுத்திறனாளிகள் நலனில் பெரிதும் அக்கறை கொண்டு, அவர்களுடைய முழுமையான மறுவாழ்விற்கு உகந்த சிறந்த முன்னோடித் திட்டங்களை செயல்படுத்தி வருகிறது. பார்வையற்ற மாணவர்களுக்கு தேர்வு எழுத உதவியாளர்களின் தேவை அவசியமாகிறது. அதைப் போல செவித்திறன் குறையுடையோருக்கும் பிறருடன் தகவல் பரிமாற்றத்தின்போது அவர்கள் எளிதில் அறிந்து கொள்ளும் வகையில் சைகைமொழிபெயர்ப்பாளரின் உதவியும் பெரிதும் தேவைப்படுகிறது. எனவே பார்வையற்ற மாணவர்களுக்கும் செவித்திறன் குறையுடையோருக்கும் உதவி செய்யும் வகையில் அவர்களுக்கு உதவி செய்பவர்களுக்கான விவரப்பட்டியலை தொகுத்து தேவைப்படும் சூழ்நிலையில், அதாவது தேர்வு எழுதும் மையங்களுக்கும் கருத்தரங்குகளுக்கும் அனுப்புவதற்கு ஏதுவாக வளமையம் அமைத்தல் அவசியமாகிறது. எனவே, மாண்புமிகு இதய தெய்வம் புரட்சித் தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி இத்திட்டம் ரூ.5.00 இலட்சம் நிதி செலவில் செயல்படுத்தப்படும்.

6. செவித்திறன் குறையுடையோருடன் தகவல் பரிமாற்றம் செய்து கொள்ள சைகைமொழிபெயர்ப்பாளர் நியமனம் செய்தல்

மாற்றுத்திறனாளிகளும் பிறரை போல சம உரிமை மற்றும் வாய்ப்புகளுடன் சமூதாயத்தில் முழுபங்கேற்பு வகிக்கும் நோக்கத்தில் தடையற்ற சூழலை உருவாக்கும் நடவடிக்கைகளை மாநில அரசு மேற்கொண்டு வருகிறது. இந்நிலையில் செவித்திறன் குறையுடையோர், பிறருடன் தடையின்றி தகவல் பரிமாற்றம், எளிதில் மேற்கொள்ள சைகைமொழிபெயர்ப்பாளரின் அவசியத்தை அறிந்து முதற்கட்டமாக அன்றாடம் மாநில ஆணையரகத்திற்கு வந்து செல்லும் செவித்திறன் குறையுடையோர் வசதிக்காக மாண்புமிகு இதயதெய்வம் புரட்சித்தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி சைகை மொழிபெயர்ப்பாளரை ஒப்பந்த அடிப்படையில் பணி நியமனம் செய்ய ரூ.1.80 இலட்சம் நிதி ஒதுக்கீட்டில் திட்டம் செயல்படுத்தப்படும்.

7. யுனிசெப்நிறுவனத்தின் நிதி உதவியுடன் நாமக்கல் மற்றும் மதுரை மாவட்டங்களில் 0 – 6 வயதிற்குட்பட்ட குழந்தைகளில் மனவளர்ச்சி குறைகள் இருப்பதை ஆரம்ப நிலையில் கண்டறிதல்

ஆறு வயதிற்குட்பட்ட மாற்றுத்திறன் குழந்தைகளின் குறைபாடுகளை ஆரம்ப நிலையிலேயே கண்டறிந்து பயிற்சி அளிக்கும் வகையில் முதல் முறையாக யுனிசெப் நிறுவன நிதியுதவியுடன் மதுரை மாவட்டத்தில் திருமங்கலம் வட்டாரத்திலும், நாமக்கல் மாவட்டத்தில் கபிலர் மலை வட்டாரத்திலும் உள்ள 0-6 வயதிற்குட்பட்ட அனைத்து குழந்தைகளின் விவரங்கள் வீட்டுக்கு வீடு சென்று சேகரிக்கப்பட்டு, அங்கன்வாடி பணியாளர்கள் மூலம் இக்குழந்தைகளின் வளர்ச்சிக் குறைகள் குறித்த விவரங்கள் பதிவு செய்யப்பட்டு, உரிய மருத்துவப் பரிசோதனையும் மறுவாழ்வு சேவைகளும் வழங்க திட்டமிடப்பட்டுள்ளது.

முதற்கட்டமாக, இத்திட்டத்தினை மாண்புமிகு இதய தெய்வம் புரட்சித் தலைவி அம்மா அவர்களின் அரசு மாண்புமிகு முதலமைச்சர் அவர்களின் ஆணையின்படி ரூ.4.50 இலட்சம் செலவில் யுனிசெப் நிறுவனத்தின் நிதி உதவியுடன் செயல்படுத்தப்படும்.